

अशोक अंबादास पंडीत, कनिष्ठ सहा.(लेखा)
यांचे गैरव्यवहार/गैरवर्तणूकीबाबत त्यांचेविरुद्ध
शिस्तभंगविषयक कारवाई करणेबाबत...

अहमदनगर जिल्हा परिषद

अर्थ विभाग

क्र. अर्थ/कार्या-१/आस्था-१/२२५/२०२२

अहमदनगर दिनांक ०५/०५/२०२२

वाचा :- १) या कार्यालयाचे ज्ञापन/दोषारोप पत्र जा.क्र.अर्थ/कार्या-१/आस्था-१/

५१७/२०१९ दिनांक १५/०९/२०१८

२) श्री.ए.ए.पंडीत,कनिष्ठ सहाय्यक (लेखा) यांनी सादर केलेला

खुलासा दिनांक २२/११/२०१८

३) या कार्यालयाचा आदेश क्र.अर्थ/कार्या-१/अस्था-१/१५४/२०२१

दिनांक २८/०४/२०२१

४) सहाय्यक आयुक्त (चौकशी),नाशिक विभाग नाशिक यांचेकडील

चौकशी अहवाल क्र. विशा.४/खाचौ/सी.आर.५७/२०२१ दि.०३/०१/२०२२

५) महा.जि.प.जि.से.(शिस्त व अपील) नियम १९६४ चे भाग ३ नियम ४

६) इकडील अं.का.नोटीस जा.क्र.अर्थ/कार्या१/आस्था१/१३४/२०२२ दि.३१/०३/२०२२

७)श्री.ए.ए.पंडीत,यांचेकडील खुलासा दिनांक १२/०४/२०२२

पशुसंवर्धन विभाग,अहमदनगर येथे कार्यरत असताना श्री.ए.ए.पंडीत यांनी केलेल्या गैरवर्तनाबाबत संदर्भ क्रं.१ अन्वये दोषारोप ठेवणेत आलेले होते.त्याप्रमाणे बजावलेल्या दोषारोप पत्रास संदर्भ क्रं.२ अन्वये श्री.पंडीत यांनी खुलासा सादर केलेला होता. तथापी ए.ए.पंडीत यांनी आपल्यावरील आरोपांपैकी तीन आरोप मान्य करून एक आरोप अंशतः मान्य केल्याने व सदर खुलासा समाधानकारक नसल्याने संदर्भ क्रं.३ अन्वये कार्यालयाने त्यांचेविरुद्ध ठेवण्यात आलेल्या दोषारोपांच्या संदर्भात विभागीय चौकशी करणेकामी विभागीय चौकशी अधिकारी तथा सहाय्यक आयुक्त,विभागीय चौकशी (जि.प.कर्मचारी) आयुक्त कार्यालय, नाशिक यांची नेमणुक केलेली होती.

त्याप्रमाणे चौकशीचे कामकाज पूर्ण करून सहाय्यक आयुक्त (चौकशी),नाशिक विभाग नाशिक संदर्भ क्रं.४ अन्वये चौकशी अहवाल प्राप्त झालेला असून त्यांनी दोषारोपांप्रमाणे निष्कर्ष खालीलप्रमाणे दिलेले आहेत.

आरोप क्रमांक १ :- सेवार्थ वेतन प्रणालीच्या कार्यभारामध्ये मयत कर्मचारी यांना रकमा प्रदान करणेत येऊन अपहार करणे.

निष्कर्ष :- आरोप सिध्द होतो.

आरोप क्रमांक २ :- पं.स.स्तरावर सेवार्थ प्रणालीमध्ये स्तर-१ चा लॉगीन पासवर्ड तत्कालीन लिपिक यांचेकडून घेऊन कार्यरत नसलेल्या कर्मचा-यांची नावे समाविष्ट करून देयके पारीत करणे तसेच काही रकमा स्वतःचे खात्यावर वर्ग करणे

निष्कर्ष :- आरोप सिध्द होतो.

आरोप क्रमांक ३:- पंचायत समिती स्तरावरून पासवर्ड मागविणे,नियमबाहय देयके तयार करून अतिरिक्त कर्मचारी देयकात समाविष्ट करून वेतन करणे तसेच ते स्वतःची स्वाक्षरी करून चलणाने खात्यात भरणा करणे.

निष्कर्ष :- आरोप सिध्द होतो.

मागील पानावर...

..... मागील पानावरून पुढे.....

आरोप क्रमांक ४:- वेतन देयकांचे संगणकीय कामकाजात वेळोवळी अपहार केल्याने चौकशी समितीच्या अहवालात निर्देशासन येऊन त्यांचे स्वतःचे बँक खात्यावर त्यांचे वेतनाव्यतीरिक्त रुपये १८,१५,४४३/- इतकी रक्कम दिसून आलेली असून त्या रकमेचा अपहार झालेचे निर्देशनास आलेले आहे.

निष्कर्ष :- आरोप सिध्द होतो.

वरिलप्रमाणे दोषारोप व निष्कर्षास अनुसरून कार्यालयाने इकडील संदर्भ क्र.६ अन्वये श्री.ए.ए.पंडीत यांना सेवेतून बडतर्फ करणे ही शिक्षा प्रस्तावित करून अंतिम कारणे दाखवा नोटीस बजावणेत आलेली होती.त्याप्रमाणे संदर्भ क्र.७ अन्वये श्री.ए.ए.पंडीत यांचा खुलासा प्राप्त झालेला आहे.

श्री.पंडीत यांनी त्यांचे खुलाशामध्ये नमुद केलेप्रमाणे ते परिचर या पदावरून कनिष्ठ सहाय्यक (लेखा) या पदावर पदोन्नत झालेले आहेत.व त्यांना आर्थिक कामाकाज प्रणाली अवगत नव्हती.तसेच लेखा विभागाचे पुर्ण ज्ञान नव्हते. सदर खुलाशात नमुद केलेप्रमाणे मयत कर्मचारी तसेच अतिरिक्त नावे त्यांनी समाविष्ट केलेली नव्हती तसेच सदरच्या रकमा चुकून माझा खातेक्रमांक नोंदविला गेल्याने जमा झालेल्या आहेत. सदर पुर्ण रक्कम शासनाच्या खात्यावर भरणा केलेली आहे.

श्री.पंडीत यांनी सादर केलेल्या खुलाशात नमुद केलेप्रमाणे त्यांचेकडून कोणत्याही नियमांचे उल्लंघन होणार नाही.तसेच शासनाच्या नियमांचे काटेकोरपणे पालन केले जाईल. असे नमुद करून त्यांना सेवेतून बडतर्फ करू नये अशा प्रकारची विनंती केलेली त्यांनी आहे. सदर खुलासा असमाधानकारक आहे.

त्याचप्रमाणे संदर्भ क्र.४ मधील चौकशी अहवालातील त्यांचेविरुद्ध निश्चित करणेत आलेले आरोप क्र.१ ते ४ हे सर्व आरोप सिध्द होत आहेत. सबब श्री.ए.ए.पंडीत यांचेविरुद्ध सिध्द झालेल्या उक्त नमुद दोषारोपातील गैरवर्तनामुळे त्यांचेकडून महाराष्ट्र जिल्हा परिषद.जिल्हा सेवा (वर्तणुक) नियम १९६७ (३) चे उल्लंघन केल्याचे सिध्द होत आहे. त्यामुळे श्री.ए.ए.पंडीत,कनिष्ठ सहाय्यक (लेखा) हे खात्यामार्फत होणा-या शिस्तभंग विषयक कार्यवाहीस पात्र ठरतात. सबब महाराष्ट्र जिल्हा परिषद जिल्हा सेवा (शिस्त व अपील) नियम १९६४ चे भाग तीन नियम चार (४) नुसार आपणाविरुद्ध समयश्रेणीतील निम्नस्तरावर आणणे (मुळ वेतनावर आणणे) ही शिक्षा या आदेशान्वये अंतिम करण्यात येत आहे.

सदरचा आदेश जिल्हा परिषदेच्या www.nagarzp.gov.in या संकेतस्थळावर उपलब्ध करण्यांत आला असून त्याचा संकेतांक क्र.२०२२०५०५०५००२४ असा आहे.

(संभाजी लांगोरे)
मुख्य कार्यकारी अधिकारी
जिल्हा परिषद, अहमदनगर

प्रति,

श्री.ए.ए.पंडीत, कनिष्ठ सहाय्यक (लेखा)

पंचायत समिती पाथर्डी

प्रत : गट विकास अधिकारी, पंचायत समिती, पाथर्डी

२/- सोबतचा आदेश श्री.ए.ए.पंडीत,कनिष्ठ सहाय्यक (लेखा) यांना बजावणेत येऊन सदर आदेशाची नोंद श्री.पंडीत यांचे मुळ सेवापुस्तकात घेऊन त्याची प्रमाणित केलेली छायांकीत प्रत इकडेस सादर करण्यात यावी.

(संभाजी लांगोरे)
मुख्य कार्यकारी अधिकारी
जिल्हा परिषद, अहमदनगर